


بِسْمِ اللَّهِ الرَّحْمَنِ الرَّحِيمِ

ایمان اور ہدایت کا معیار

ترتیب
مسعود احمد صاحب
امام جماعت المسلمین



شائع کردہ

ادارہ مطبوعات اسلامیہ

۱۶۲/۲ - حسین آباد، فیڈول بی ایریا، کراچی ۳۵

فون ۶۳۲۴۱۰۴ - ۶۳۲۳۳۶۴

قیمت :- ۴/- روپے

بِسْمِ اللَّهِ الرَّحْمَنِ الرَّحِيمِ

ایمان اور ہدایت کا معیار

بعض لوگوں کا یہ عقیدہ ہے کہ ترک سنت گناہ نہیں، یہ عقیدہ اتنا گمراہ کن ہے کہ اسلام کے تمام ضابطے اور آداب کا احدم ہو کر رہ گئے ہیں، اس عقیدہ کی بنیاد پر سنتیں چھوڑی جا رہی ہیں اور علی الاعلان یہ کہہ کر ان کا استحقاق کیا جا رہا ہے کہ ”سنت ہی تو ہے، فرض تو نہیں“ لہذا ضروری ہے کہ اس باطل عقیدہ کے خلاف جدوجہد کی جائے۔

جماعت المسلمین کا نام بھی وہی ہے جو اللہ تعالیٰ اور رسول اللہ صلی اللہ علیہ وسلم نے رکھا تھا، جس کا دین بھی وہی دین اسلام ہے جس کو اللہ تعالیٰ نے مسلمین کے لئے پسند فرمایا تھا لہذا جماعت المسلمین کب اس بات کو گوارا کر سکتی ہے کہ یہ غلط اور باطل عقیدہ قائم رہے، جماعت المسلمین نے اپنے اجتماعات میں بھی اس باطل عقیدہ کے خلاف بہت کچھ کہا اور اب اس کتابچہ کے ذریعہ اس کا بطلان کر رہی ہے۔ ذیل میں اس عقیدہ کے بطلان کے دلائل دئے جا رہے ہیں۔ قارئین کرام سے گزارش ہے کہ وہ ان دلائل کی روشنی میں غور فرمائیں کہ یہ عقیدہ کہ ”ترک سنت گناہ نہیں“ کتنا گمراہ کن ہے۔

① پہلی دلیل

اللہ تعالیٰ فرماتا ہے :-

لَقَدْ كَانَ لَكُمْ فِي رَسُولِ اللَّهِ أُسْوَةٌ
حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا (احزاب ۲۱)

(اے ایمان والو! تمہارے لئے اللہ کے رسول (کی سیرت) میں بہترین نمونہ ہے (یعنی تم میں سے ہر اس شخص کے لئے جو اللہ (سے ملنے) اور روز قیامت (کے آنے) کی امید رکھتا ہو اور اللہ کا ذکر کثرت سے کرتا ہو) (سیرت رسول میں بہترین نمونہ ہے)۔

اس آیت سے ثابت ہوا کہ

۱۔ سنت رسول بہترین نمونہ زندگی ہے۔

۲۔ اللہ تعالیٰ اور یوم آخرت پر ایمان لانے کا تقاضا یہ ہے کہ رسول اللہ صلی اللہ علیہ وسلم کی سنت پر عمل کیا جائے، جو لوگ سنت پر عمل نہیں کرتے ان کا اللہ تعالیٰ اور قیامت پر ایمان صحیح نہیں۔ وہ تقاضا ہی کیا ہوا جس کا پورا کرنا ضروری نہ ہو۔؟

۳۔ کثرت سے اللہ تعالیٰ کا ذکر کرنے والوں کے لئے بھی رسول اللہ صلی اللہ علیہ وسلم کی سنت میں بہترین نمونہ ہے، اللہ تعالیٰ کا ذکر کرنے والوں کو چاہیے کہ رسول اللہ صلی اللہ علیہ وسلم کی سنت کے مطابق ہی اللہ تعالیٰ کا ذکر کریں۔

اگر رسول اللہ صلی اللہ علیہ وسلم کے اسوۂ حسنہ کے مطابق زندگی گزارنا ضروری نہیں تو پھر اس اسوۂ حسنہ کا مقصد کیا ہے؟ اللہ تعالیٰ کا کوئی کام بے مقصد نہیں ہوتا لہذا رسول اللہ صلی اللہ علیہ وسلم کے اسوۂ حسنہ کو نمونہ بنانے کا مقصد یہی ہے کہ اس کے مطابق عمل کیا جائے، اس کی خلاف ورزی نہ کی جائے کہ یہی ایمان و ہدایت کا معیار ہے۔

② دوسری دلیل

اللہ تعالیٰ فرماتا ہے :-

وَرَحْمَتِي وَسِعَتْ كُلَّ شَيْءٍ ۚ فَسَأَكْتُبُهَا
لِلَّذِينَ يَتَّقُونَ وَيُؤْتُونَ الزَّكَاةَ وَالَّذِينَ
هُمْ بَالِيَا نِنَايُؤْمِنُونَ ۝ الَّذِينَ يَتَّبِعُونَ
الرَّسُولَ (اعراف ۱۵۶-۱۵۷)

میری رحمت میں ہر چیز کے لئے وسعت ہے، مگر میں اس کو ان لوگوں کے لئے لکھ دوں جو پرہیزگاری کرتے ہیں، زکوٰۃ دیتے ہیں اور ہماری آیتوں پر ایمان لاتے ہیں یعنی ان لوگوں کے لئے جو رسول کی پیروی کرتے ہیں۔

آیات بالا سے ثابت ہوا کہ اللہ کی وسیع رحمت بھی رسول کی پیروی پر موقوف ہے۔ اگر اتباع رسول نہیں تو رحمت کی امید خوش فہمی کے سوا اور کچھ نہیں۔ یہ آیت عام ہے اور ہر سنت کو شامل ہے۔ کسی آیت سے یہ بات ثابت نہیں ہوتی کہ صرف فرائض میں اتباع رسول لازمی ہے۔ کیونکہ جو چیز ویسے ہی فرض ہو اس میں اتباع رسول کی شرط کیسے لگائی جاسکتی ہے۔؟

③ تیسری دلیل

اللہ تعالیٰ فرماتا ہے :-

وَاتَّبِعُوا لَعَلَّكُمْ تَهْتَدُونَ (اعراف ۱۵۸)

رسول کی پیروی کرو تاکہ تمہیں ہدایت نصیب ہو۔

یہاں بھی اللہ تعالیٰ نے اتباعِ رسول کو ہدایت کا ذریعہ بنایا۔ اب جو شخص بھی ہدایت کا طالب ہو اُسے رسول اللہ صلی اللہ علیہ وسلم کی اتباع کرنی چاہیئے۔
اتباع، قدم بہ قدم چلنے کو کہتے ہیں لہذا تمام افعالِ رسول کی پیروی لازمی ہے۔
جب بغیر سنت پر عمل کئے ہدایت مل نہیں سکتی تو پھر ترکِ سنت کے گناہ ہونے میں کیا شبہ رہ جاتا ہے؟

اس آیت میں اللہ تعالیٰ نے رسول اللہ صلی اللہ علیہ وسلم کی پیروی کا حکم دیا ہے اور اللہ تعالیٰ کے اس حکم کی وجہ سے رسول اللہ صلی اللہ علیہ وسلم کی سنت کی پیروی فرض ہو گئی اور جو چیز فرض ہو اس کا ترک گناہ نہیں تو اور کیا ہوگا۔
لازمی چیزوں کی دو قسمیں ہیں :-

۱۔ ایک تو وہ جو اللہ تعالیٰ اور رسول اللہ صلی اللہ علیہ وسلم کے حکم سے براہِ راست لازمی ہو۔

۲۔ دوسری وہ جو رسول اللہ صلی اللہ علیہ وسلم کی اتباع کے واسطے سے لازمی ہو۔
پہلی قسم کو اصطلاحاً فرض کہتے ہیں، دوسری کو اصطلاحاً سنت کہتے ہیں۔ لازمی دونوں ہیں۔ یہ عقیدہ غلط ہے کہ پہلی قسم تو لازمی ہے اور دوسری قسم اختیاری۔ جب دونوں کا حکم اللہ تعالیٰ نے دیا ہے تو دونوں ہی لازمی ہوتیں۔ ایک کو لازمی کہنا اور دوسری کو اختیاری کہنا صحیح نہیں۔ اگر دوسری قسم لازمی نہیں تو اس کے معنی یہ ہوں گے کہ اللہ تعالیٰ کے حکم کی تعمیل لازمی نہیں اور یہ عقیدہ قطعاً غلط ہے۔ کیونکہ اللہ تعالیٰ نے سنت کی پیروی کا حکم دیا ہے لہذا سنت کی پیروی لازمی اور شرطِ ہدایت ہے۔

③ چوتھی دلیل

اللہ تعالیٰ فرماتا ہے :-

جو لوگ رسول کے امر کی خلاف ورزی کرتے ہیں انہیں
ڈرنا چاہیئے کہ کہیں وہ کسی فتنہ میں مبتلا نہ ہو جائیں یا
کسی دردناک عذاب میں گرفتار نہ ہو جائیں۔

فَلْيَحْذَرِ الَّذِينَ يُخَالِفُونَ عَنْ أَمْرِهِ
أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ
أَلِيمٌ ○ (سورۃ نور - ۶۳)

اُمُر ایک جامع لفظ ہے جس کے معنی حکم کے بھی ہیں اور کام (یعنی فعل) کے بھی۔ لہذا آیت بالا کا مطلب یہ ہوا کہ رسول اللہ صلی اللہ علیہ وسلم کے حکم اور فعل کی خلاف ورزی کرنا دردناک عذاب کو دعوت دینا ہے۔ یعنی نہ صرف حکم رسول بلکہ سنت رسول کی خلاف ورزی باعث عذاب۔

⑤ پانچویں دلیل

اللہ تعالیٰ فرماتا ہے :-

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (آل عمران - ۳۱)
اے رسول کہہ دیجئے کہ اگر تم اللہ سے محبت کرتے ہو تو میری پیروی کرو (اگر میری پیروی کرو گے) تو اللہ (بھی) تم سے محبت کریگا۔

اس آیت سے معلوم ہوا کہ اللہ تعالیٰ سے محبت کرنے کا تقاضا رسول اللہ صلی اللہ علیہ وسلم

کی پیروی ہے اور اللہ تعالیٰ سے محبت کرنا شرط ایمان ہے۔ اللہ تعالیٰ فرماتا ہے :-

وَالَّذِينَ آمَنُوا أَشَدَّ حُبًّا لِلَّهِ (بقرہ - ۱۶۵) ایمان والے اللہ سے بڑی شدت کے ساتھ محبت کرتے ہیں۔

اب اگر کوئی شخص ایمان کا دعویٰ کرے اور اللہ سے شدید محبت نہ کرے تو وہ اپنے دعویٰ میں

جھوٹا ہے۔ اس کا دعویٰ ایمان فریب نفس سے زیادہ وقت نہیں رکھتا۔ ایمان اور حب الہی

لازم و ملزوم ہیں۔ حب الہی کے لئے جو چیز لازمی ہے وہ ہے اتباع رسول، گویا ایمان کی شرط

حب الہی ہے اور حب الہی کی شرط اتباع رسول ہے۔ گویا بغیر اتباع رسول حب الہی کا وجود

موجود نہیں ہے اور بغیر حب الہی کے ایمان کی کوئی حیثیت نہیں۔ نتیجہ ظاہر ہے کہ اتباع رسول شرط

ایمان ہے۔ اللہ کسی بندے سے اُس وقت تک محبت نہیں کرتا جب تک وہ اتباع رسول نہ

کرے اور جب تک اللہ محبت نہ کرے نجات ناممکن ہے۔ لہذا نجات کا دار و مدار رسول اللہ

صلی اللہ علیہ وسلم کی پیروی پر ہے۔ یعنی سنت پر عمل کرنے ہی سے نجات مل سکتی ہے ورنہ نہیں اور

جس چیز پر نجات کا انحصار ہو وہ چیز لازمی نہیں ہوگی تو اور کیا ہوگی اور جو چیز لازمی ہوگی

اس کا ترک گناہ نہیں ہوگا تو اور کیا ہوگا۔ ۹

⑥ چھٹی دلیل

اللہ تعالیٰ فرماتا ہے :-

وَاتَّبِعُونِ هَذَا صِرَاطٌ مُسْتَقِيمٌ ○ (اے رسول کہہ دیجئے) میری پیروی کرو، یہی سیدھا راستہ ہے۔ (الزخرف - ۶۱)

اس آیت سے معلوم ہوا کہ اتباع سنت ہی سیدھا راستہ ہے۔ سنت چھوڑ کر کوئی شخص کس طرح سیدھے راستے پر مدھسکتا ہے اور سیدھے راستے کو چھوڑنا یقیناً گناہ ہے لہذا ترک سنت یقیناً گناہ ہے۔

⑦ ساتویں دلیل

رَسُولُ اللَّهِ صَلَّى اللَّهُ عَلَيْهِ وَسَلَّمَ فرماتے ہیں :-

مَنْ رَغِبَ عَنْ سُنَّتِي فَلَيْسَ مِنِّي (صحیح بخاری و صحیح مسلم)

جو شخص میری سنت سے منہ موڑے اور اُسے چھوڑ دے وہ مجھ سے نہیں۔

{ نوٹ :- رَغِبَ عَنْهُ = اعرض عنه و ترکہ (المنجد) اعرض عنه و زہد فیہ و

ترکہ (محیط المحيط) }

آپ نے یہ بات اُس وقت فرمائی تھی جب تین آدمیوں میں سے دو نے سنت سے کچھ زیادہ کام کرنے کا ارادہ کیا تھا اور ایک آدمی نے نکاح کی سنت کو ترک کرنے کا ارادہ کیا تھا۔ اُن کو سنت سے نفرت نہیں تھی بلکہ صرف اس لئے انہوں نے سنت کو ترک کرنا چاہا تھا کہ کچھ زیادہ عمل کر کے نجات کے لئے راہ ہموار کریں۔ رسول اللہ صلی اللہ علیہ وسلم نے ان کی نیک نیتی کے باوجود انہیں ترک سنت کی اجازت نہیں دی اور مذکورہ بالا سخت الفاظ میں انہیں تنبیہ کی۔ اس حدیث سے ثابت ہوا کہ نہ سنت سے زیادہ کوئی کام کرنا چاہیے نہ سنت سے کم اور جو شخص ایسا کرے اُس کا رسول اللہ صلی اللہ علیہ وسلم سے کوئی تعلق نہیں۔ کیا اب بھی یہ کہا جاسکتا ہے کہ ترک سنت جائز ہے؟

⑧ آٹھویں دلیل

إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيَدْعُ الْعَمَلَ وَهُوَ مُحِبٌّ أَنْ يُعْمَلَ بِهِ

رسول اللہ صلی اللہ علیہ وسلم بعض کام چھوڑ دیا کرتے تھے حالانکہ اس پر عمل کرنا آپ کو محبوب ہوتا تھا، صرف

اس حدیث سے ثابت ہوا کہ رسول اللہ صلی اللہ علیہ وسلم کا کسی عمل کو چھوڑنے کا مقصد یہ ہوتا تھا کہ وہ عمل امت پر لازمی نہ ہو جائے اور یہ چیز بھی اس حدیث سے ثابت ہوئی کہ کسی عمل کو آپ کا ہمیشہ کرنا اس کے لازمی ہونے کی دلیل ہے۔ اگر آپ اس کو لازمی کرنا نہ چاہتے تو اس کو کبھی کبھی چھوڑ دیتے تھے، لہذا جس سنت کو آپ نے کبھی نہیں چھوڑا وہ لازمی ہے، اس کا ترک جائز نہیں۔

رسول اللہ صلی اللہ علیہ وسلم نے تین رات نماز تراویح باجماعت ادا کی۔ چوتھی رات کو
 بھی صحابہ کرامؓ مسجد میں جمع ہو گئے لیکن آپ باہر تشریف نہیں لائے۔ صبح کو آپ نے فرمایا :-
 إِنَّهُ لَمْ يَخْفَ عَلَى مَكَانِكُمْ وَلَكِنِّي خَشِيتُ أَنْ تَفَارِضَ عَلَيْكُمْ فَتَعْجِزُوا عَنْهَا (صحیح بخاری)
 مجھ پر تمہارا یہاں جمع ہونا پوشیدہ نہیں تھا لیکن
 (میں نے اس لئے نماز نہ پڑھائی کہ) مجھے یہ اندیشہ ہوا
 کہ کہیں یہ نماز تم پر فرض نہ ہو جائے اور پھر تم اس
 کی ادائیگی سے عاجز و درماندہ ہو جاؤ۔

اس حدیث سے ثابت ہوا کہ اگر نماز تراویح باجماعت آپ مسلسل ادا کرتے رہتے تو تراویح باجماعت فرض ہو جاتی۔ تین رات پڑھانے کے بعد چھوڑ دینے کی وجہ وہی ہے جو آٹھویں دلیل کے ضمن میں اوپر بیان ہوئی ہے، لہذا ثابت ہوا کہ وہ سنت جو آپ نے کبھی نہیں چھوڑی لازمی ہے اور اس کا ترک جائز نہیں۔

عصر کے بعد کی دو رکعتوں کے متعلق حضرت عائشہ صدیقہؓ فرماتی ہیں :-

كَانَ النَّبِيُّ صَلَّى اللَّهُ عَلَيْهِ وَسَلَّمَ يَدْرِكُهُنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْرِكُهُنَّ

يُصَلِّيْهَا وَلَا يُصَلِّيْهَا فِي الْمَسْجِدِ تھے لیکن ان کو مسجد میں کبھی نہیں پڑھتے تھے اس
مَخَافَةَ أَنْ يُثْقَلَ عَلَيْهِ أَمْتُهُ وَكَانَ ڈرے کہ کہیں امت پر بوجھ نہ ہو جائے اور آپ
يُحِبُّ مَا يَخَفُّ عَنْهُمْ (صحیح بخاری) اپنی امت پر تخفیف کو پسند کرتے تھے۔

اس حدیث سے معلوم ہوا کہ جس عمل کو رسول اللہ صلی اللہ علیہ وسلم پوشیدہ طور پر کریں،
امت پر اس کو ظاہر نہ کریں تو وہ عمل لازمی نہیں ہوتا اور بوجھ نہیں بنتا لیکن جس عمل کو ظاہر
کریں تو اس کا مقصد یہ ہو گا کہ آپ نے امت پر اس کو لازم کرنا چاہا۔

اس حدیث اور اس سے پہلے کی حدیث سے ثابت ہوا کہ فرض نماز کے پہلے اور بعد میں
جو سنتیں پڑھی جاتی ہیں جن کو رسول اللہ صلی اللہ علیہ وسلم نے ظاہر بھی کیا اور ترک بھی نہیں
کیا لازمی ہیں۔ ان کا درجہ نفل جیسا نہیں کہ چاہے پڑھو چاہے چھوڑ دو۔

مندرجہ بالا احادیث کا خلاصہ یہ ہوا کہ جس عمل کو آپ ظاہر کریں اور ہمیشہ کریں وہ لازمی ہے۔
اُس کا ترک جائز نہیں ترک کرنے والے کا رسول اللہ صلی اللہ علیہ وسلم سے کوئی تعلق باقی
نہیں رہتا۔

② گیارہویں دلیل رسول اللہ صلی اللہ علیہ وسلم نے فرمایا :-

صَلُّوا قَبْلَ صَلَاةِ الْمَغْرِبِ صَلُّوا قَبْلَ نمازِ مغرب سے پہلے نماز پڑھو۔ نمازِ مغرب سے پہلے
صَلَاةِ الْمَغْرِبِ، صَلُّوا قَبْلَ صَلَاةِ الْمَغْرِبِ۔ نماز پڑھو، نمازِ مغرب سے پہلے نماز پڑھو۔
تین دفعہ یہ جملہ فرمانے کے بعد آپ نے ارشاد فرمایا :-

لِمَنْ شَاءَ كَرَاهِيَةً أَنْ يَتَّخِذَهَا النَّاسُ جو شخص پڑھنا چاہے، اس بات کو ناپسند کرتے
سُنَّةً (صحیح بخاری) ہوئے کہ لوگ اس کو سنت بنالیں۔

حدیث بالا سے دو نتیجے برآمد ہوئے :-

۱۔ آپ نے نمازِ مغرب سے پہلے نماز کا حکم دیا۔ کیونکہ حکم رسول فرض ہوتا ہے لہذا آپ
نے اس کی فرضیت کو ختم کرنے کے لئے یہ فرمایا کہ ”جو چاہے پڑھ لے“ اگر آپ یہ الفاظ نہ
فرماتے تو اس کا پڑھنا فرض ہوتا۔ اس جملہ نے اس کے وجوب کو ساقط کر دیا اور اب مغرب

کے فرض سے پہلے دو رکعت پڑھنا محض مستحب رہ گیا لازمی نہیں رہا۔

۲۔ حدیث مذکور کے آخری جملہ سے یہ بات ثابت ہوتی ہے کہ اگر آپ ”جو چاہے پڑھ لے“ نہ فرماتے تو لوگ اس کو سنت سمجھ لیتے۔

ان دونوں نتیجوں کا خلاصہ یہ ہوا کہ جس چیز کو نتیجہ اول میں لازمی کہا گیا ہے اسی کو نتیجہ ۲ میں سنت سے تعبیر کیا گیا ہے۔ یعنی سنت لازمی چیز ہے اور ہر لازمی چیز کا ترک کرنا گناہ ہوتا ہے۔ قارئین کرام غور فرمائیں کہ اگر سنت کے معنی یہی ہوتے جو آجکل لئے جا رہے ہیں یعنی وہ فعل جس کا کرنا اچھا اور ترک گناہ نہیں تو پھر سنت کے مقام سے ہٹانے کے لئے ”جو چاہے پڑھ لے“ کہنے کی کیا ضرورت تھی۔ نتیجہ ظاہر ہے کہ سنت کا مفہوم عہد رسالت میں کچھ اور تھا اور اب کچھ اور ہے۔

⑫ بارہویں دلیل

رسول اللہ صلی اللہ علیہ وسلم فرماتے ہیں :-

بِسْمَةِ لَعْنَتُهُمْ، لَعْنَهُمُ اللَّهُ وَكُلُّ نَبِيٍّ
مُجَابٍّ: أَلْتَكْذِبُ بِقَدَرِ اللَّهِ
وَالْتَارِكُ لِسُنَّتِي۔ (رواہ الحاکم وشدہ صحیح۔
المستدرک جزر اول ص ۳۶)
چھ آدمی ایسے ہیں جن پر میں نے بھی لعنت کی ہے
اور اللہ نے بھی لعنت کی ہے اور میری مستجاب دعا
ہوتا ہے۔ (وہ چھ آدمی یہ ہیں) (۱) اللہ کی تقدیر کا
جھٹلانے والا (۶) اور میری سنت کا چھوڑنے

والا۔

حدیث مذکور سے ثابت ہوا کہ تارک سنت ملعون ہے۔ لہذا ترک سنت گناہ ہے۔

⑬ تیرھویں دلیل

رسول اللہ صلی اللہ علیہ وسلم نے عید الاضحیٰ کے دن خطبہ میں فرمایا کہ: آج سب سے پہلا کام جس سے ہم ابتداء کریں یہ ہے کہ ہم نماز پڑھیں۔ پھر واپس (گھر) جائیں پھر قربانی کریں۔ اس کے بعد فرمایا:-

فَمَنْ فَعَلَ ذَلِكَ فَقَدْ أَصَابَ سُنَّتَنَا

جس نے ایسا کیا اُس نے ہماری سنت کو پایا اور جس

وَمَنْ ذَبَحَ قَبْلَ أَنْ يُصَلِّيَ فَإِنَّمَا هُوَ
لَحْمٌ عَجَلٌ لَا هِلَإَ لَهُ كَيْسَ مِنَ النَّسْكِ
فِي شَيْءٍ وَفَلْيَنْذُبْهُ أَخْرَى مَكَانَهَا۔
(صحیح بخاری)

نے نماز سے پہلے قربانی کر لی تو وہ صرف ایک گوشت
ہے جو اس نے اپنے اہل و عیال کے لئے جلدی (حاصل)
کر لیا ہے۔ قربانی میں بالکل شمار نہیں ہوگا۔ اُسے
اس کے بدلہ اب دوسری قربانی کرنی چاہیئے۔

حدیث بالا سے ثابت ہوا کہ پہلے نماز عید ادا کرنی چاہیئے پھر قربانی کرنی چاہیئے۔ ان
دونوں کاموں کی یہ ترتیب سنت ہے۔ اگر اس ترتیب کا لحاظ نہیں رکھا گیا تو وہ قربانی کا عدم
ہے۔ اس کا کوئی فائدہ نہیں۔ یعنی ترتیب کی سنت چھوڑ دینے سے پورا فعل بیکار ہو گیا۔ اگر
سنت کی پیروی لازمی نہ ہوتی تو ظاہر ہے کہ وہ فعل بیکار نہ ہوتا۔ کیونکہ اُس فعل کی قبولیت کا
دار و مدار ہی سنت کی پیروی پر ہے لہذا سنت کے لازمی ہونے میں کیا شبہ رہا۔ ۹

اس حدیث سے یہ بات بھی ثابت ہوئی کہ اگر کوئی کام فرض ہے تو اس کی ادائیگی کا طریقہ
(یعنی سنت) بھی فرض ہے۔ اگر اس فرض کو اُس طریقہ سے (یعنی سنت کے مطابق) ادا نہیں
کیا تو وہ فرض ادا نہیں ہوگا۔ مثلاً اگر نماز فرض ہے تو اس کا طریق بھی فرض ہے۔ اس کو اُسی
طرح ادا کرنا ہوگا جس طرح سنت ہے۔ یہ نہیں کہ نماز تو فرض ہے لیکن اس کا طریقہ فرض نہیں جو
چاہے جس طریقہ سے پڑھے۔

۱۴) چودھویں دلیل

رَسُولُ اللہ صلی اللہ علیہ وسلم نے فتح مکہ کے دن ایک وضو سے کئی نمازیں پڑھیں حضرت
عمر رضی اللہ عنہ نے عرض کیا اے اللہ کے رسول آج آپ نے ایسا کام کیا ہے جو (اس سے پہلے) آپ نے
کبھی نہیں کیا۔ آپ نے فرمایا۔

عَمَدًا صَنَعْتُ يَا عُمَرُ (صحیح مسلم)

اس حدیث سے ثابت ہوا کہ جس کام کو آپ اُمت پر لازم کرنا نہیں چاہتے تھے اُسے
ہمیشہ نہیں کرتے تھے بلکہ کبھی ترک بھی کر دیا کرتے تھے اور جس کام کو لازم کرنا چاہتے تھے اسے
کبھی ترک نہیں کرتے تھے، یعنی وہ فعل جس کو آپ نے ہمیشہ کیا لازمی ہے۔

⑮ پندرھویں دلیل

رَسُولُ اللہ صلی اللہ علیہ وسلم رمضان کے مہینہ میں فتح مکہ کے لئے روانہ ہوئے۔ آپ اور آپ کے صحابہؓ روزہ سے تھے۔ لیکن (سفر میں) روزہ رکھنے سے کافی تکلیف ہو رہی تھی۔ آپ سے اس کا ذکر کیا گیا۔ آپ نے عصر کے بعد پانی کا ایک پیالہ منگایا، پھر اس کو بلند کیا تاکہ تمام لوگ دیکھ لیں، پھر اس کو پی لیا۔ اس کے بعد آپ سے کہا گیا کہ بعض لوگوں نے اب بھی افطار نہیں کیا آپ نے فرمایا۔

أُولَئِكَ الْغَصَاةُ أُولَئِكَ الْغَصَاةُ یہ لوگ گنہگار ہیں۔ یہ لوگ گنہگار ہیں۔ (صحیح مسلم)

سفر میں روزہ نہ رکھنے کی اجازت ہے۔ جتنے روزے سفر میں رہ جائیں سفر ختم ہونے کے بعد انہیں رکھنا چاہیے۔ رَسُولُ اللہ صلی اللہ علیہ وسلم نے اس اجازت سے فائدہ اٹھاتے ہوئے روزہ افطار کر دیا۔ بعض صحابہؓ نے آپ کے اس فعل کی پیروی نہیں کی بلکہ روزہ کو جاری رکھا۔ آپ نے فرمایا وہ گنہگار ہیں۔ اس حدیث سے ثابت ہوا کہ جو شخص آپ کے کسی بھی فعل کی پیروی نہیں کرتا وہ گنہگار ہے۔ یعنی سنت لازمی چیز ہے اور ترک سنت گناہ ہے۔

⑯ سوٹھویں دلیل رَسُولُ اللہ صلی اللہ علیہ وسلم فرماتے ہیں :-

مَنْ أَكَلَ طَيْبًا وَعَمِلَ فِي سُوءٍ وَآمَنَ النَّاسَ بِوَأَيْقُنَهُ دَخَلَ الْجَنَّةَ (رواہ الحاکم و مسندہ صحیح۔ المستدرک جز ۴ ص ۱۸۱) جس نے پاک چیزیں کھائیں، سنت پر عمل کیا اور جس کی ایذا رسانیوں سے لوگ محفوظ رہے وہ جنت میں داخل ہوگا۔

اس حدیث میں تین باتوں کا حکم دیا گیا ہے :-

- ۱۔ حلال کھانا۔
- ۲۔ سنت پر عمل کرنا۔
- ۳۔ لوگوں کو ایذا نہ پہنچانا۔

مندرجہ بالا تینوں باتوں کا حکم یکساں ہونا ضروری ہے ورنہ لازم آئے گا کہ دو لازمی کاموں کے درمیان ایک نفل کام کو شامل کر دیا اور یہ بعید از عقل ہے یعنی سنت پر عمل بھی لازمی ہے۔

① سترھویں دلیل

رَسُولُ اللہ صلی اللہ علیہ وسلم نے کھانا کھایا۔ پھر آپ کے پاس وضو کے لئے پانی لایا گیا۔ آپ نے وضو نہیں کیا اور فرمایا:-

لَوْ فَعَلْتُهٖ فَعَلَ ذٰلِكَ النَّاسُ بَعْدِي
(رداء احمد عن غیرہ - رواۃ ثقات - بلوغ ۲ - و
اگر میں وضو کروں تو پھر میرے بعد لوگوں کو بھی ایسا
کرنا ہوگا (یعنی پھر وہ وضو ترک نہیں کر سکیں گے)
سندہ صحیح)

اب تک ہم نے قرآن و حدیث سے سترہ دلائل دے کر یہ ثابت کیا کہ سنت کی پیروی لازمی ہے۔ ترک سنت جائز نہیں۔ افسوس ہے کہ ان دلائل اور ان جیسے اور دلائل کی موجودگی میں بعض علماء نے یہ فتویٰ کیسے دے دیا کہ ترک سنت جائز ہے، گناہ نہیں۔ اس فتوے کا اثر یہ ہوا کہ سنت کی اہمیت کم ہوتی چلی گئی۔ سنتوں پر عمل ترک ہوتا چلا گیا۔ اسلامی ضابطہ حیات عملاً مٹتا چلا گیا۔ مسلم دوسروں کے طرز معاشرت کو اختیار کرتے چلے گئے۔ نقالی کے جراثیم لوگوں کے رگ و ریشہ میں پیوست ہوتے چلے گئے اور وہ احساس کمتری کا شکار ہوتے چلے گئے۔ ایمان میں کمزوری پیدا ہوئی۔ اسلامی ضابطوں پر غیر اسلامی ضابطوں اور رسوم کو ترجیح دی جانے لگی۔ کافرانہ تہذیب سے ساز باز ہونے لگی اور وہ بالکل اس حدیث کا مصداق بن گئے۔

مَنْ تَشَبَّهَ بِقَوْمٍ فَهُوَ مِنْهُمْ (ابوداؤد)
جو شخص کسی قوم سے مشابہت کرے تو وہ انہی میں سے ہے۔
سندہ صحیح

کسی دوسری قوم کی نقالی آدمی اس وقت کرتا ہے جب اس کو اپنی چیز گھٹیا نظر آتی ہے۔ اس پر عمل کرتے ہوئے اسے شرم محسوس ہوتی ہے۔ ایک مسلم جب کسی دوسری قوم کی نقالی کرتا ہے تو گویا اس کو اسلامی چیز گھٹیا نظر آتی ہے۔ وہ کافرانہ رسم کو اسلامی رسم پر ترجیح دیتا

ہے تو گویا عقیدہ اور عملاً غیر اسلامی چیز کو بہتر سمجھتا ہے اور یہ علامت کفر کی ہے۔ ایمان کی نہیں۔ مومن کی نشانی یہ ہے کہ وہ حدیث پاک کہ ”سب سے بہتر طریقہ محمد (صلی اللہ علیہ وسلم) کا طریقہ ہے“ (صحیح مسلم) پر ایمان رکھے اور آیہ کریمہ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (بے شک تمہارے لئے رسول اللہ کی سیرت) میں بہترین نمونہ ہے پر سختی سے عمل کرے۔

الغرض قرآن مجید اور احادیث صحیحہ کے دلائل سے یہ ثابت ہو گیا کہ سنت لازمی ہے اور ترک سنت گناہ ہے۔

سنت اور صحابہ کرام | اب ہم یہ بتانا چاہتے ہیں کہ صحابہ کرام کا سنت کے متعلق کیا عقیدہ تھا، کیا وہ سنت کو معمولی درجہ دے کر ترک کر دیا کرتے تھے یا وہ سنت کو لازمی اور ترک سنت کو گناہ سمجھتے تھے۔

(۱) حضرت عائشہ صدیقہ طاہرہ مطہرہ رضی اللہ تعالیٰ عنہا فرماتی ہیں :-

قَدْ سَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ الطَّوَافَ بَيْنَهُمَا فَلَيْسَ لِأَحَدٍ أَنْ يَتْرُكَ الطَّوَافَ بَيْنَهُمَا۔ (صحیح بخاری و صحیح مسلم)

صفا و مردہ کے مابین دوڑنا رسول اللہ صلی اللہ علیہ وسلم کی سنت ہے لہذا کسی شخص کے لئے جائز نہیں کہ وہ ان دونوں کے درمیان دوڑنے کو ترک کر دے۔

حدیث بالا سے ثابت ہوا کہ عائشہ صدیقہ کے نزدیک ترک سنت جائز نہیں۔

(۲) حضرت ابوبکر صدیق رضی اللہ عنہ فرماتے ہیں :-

لَسْتُ تَارِكًا شَيْئًا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَعْمَلُ بِهِ إِلَّا عَمِلْتُ بِهِ فَإِنِّي أَخْشَى أَنْ تَرُكْتُ شَيْئًا مِنْ أَمْرِهِ أَنْ أَرِيخَ (صحیح بخاری)

میں کسی ایسے فعل کو چھوڑنے کے لئے تیار نہیں ہوں جو فعل کہ رسول اللہ صلی اللہ علیہ وسلم کیا کرتے تھے بلکہ میں تو اسی فعل پر عمل کروں گا کیونکہ میں ڈرتا ہوں کہ اگر میں آپ کے کسی فعل کو چھوڑ دوں گا تو گمراہ ہو جاؤں گا۔

ثابت ہوا کہ حضرت ابوبکر صدیق کے نزدیک ترک سنت گمراہی ہے۔

(۳) حضرت عمر فاروق رضی اللہ تعالیٰ عنہ فرماتے ہیں :-

أَعْمَلُ فِيهَا بِمَا عَمِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ..... فَوَاللَّهِ الَّذِي بِيَدِهِ تَقُومُ السَّمَاءُ وَالْأَرْضُ لَا أَقْضِي فِيهَا قَضَاءً غَيْرَ ذَلِكَ إِلَى يَوْمِ الْقِيَامَةِ (صحیح بخاری صحیح مسلم)

میں اس معاملہ میں وہی عمل کروں گا جو رسول اللہ صلی اللہ علیہ وسلم کرتے تھے..... اللہ کی قسم جس کے حکم سے آسمان اور زمین قائم ہیں میں قیامت تک اس کے علاوہ کوئی فیصلہ نہیں کر سکتا۔

ثابت ہوا کہ حضرت عمرؓ بھی ترک سنت کو جائز نہیں سمجھتے تھے۔

(۴) ابن سمط کہتے ہیں میں نے حضرت عمرؓ کو ذوالحلیفہ میں دو رکعتیں پڑھتے ہوئے دیکھا (یعنی قصر کرتے ہوئے دیکھا) میں نے ان سے اس کا سبب دریافت کیا۔ حضرت عمرؓ نے فرمایا :-

إِنَّمَا أَفْعَلُ كَمَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَفْعَلُ (نسائی۔ سندہ صحیح)

اس کے سوا اور کوئی بات نہیں کہ میں تو ویسا ہی کرتا ہوں جیسا کہ میں نے رسول اللہ صلی اللہ علیہ وسلم کو کرتے ہوئے دیکھا ہے۔

(۵) حجر اسود کو مخاطب کرتے ہوئے حضرت عمرؓ فرماتے ہیں :-

لَوْلَا أَنِّي رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ اسْتَلَمَكَ مَا اسْتَلَمْتُكَ (صحیح بخاری)

اگر میں نے رسول اللہ صلی اللہ علیہ وسلم کو تیرا بوسہ لیتے ہوئے نہ دیکھا ہوتا تو میں بھی تیرا بوسہ نہ لیتا۔

گویا حضرت عمرؓ نے سنت کے مطابق بوسہ لیا۔ اگر بوسہ نہ لینا سنت ہوتا تو وہ اس سنت پر عمل کرتے۔

(۶) طواف کعبہ کرتے وقت تین چکروں میں دوڑا جاتا ہے۔ حضرت عمرؓ فرماتے ہیں کہ اب اس دوڑنے سے کیا فائدہ ہے یہ تو ہم نے اس لئے کیا تھا کہ مشرکین پر اپنی قوت کا اظہار کریں اور اب مشرکین کو اللہ نے ہلاک کر دیا (اب اپنی قوت کا مظاہرہ کیا معنی رکھتا ہے) یہ کہہ کر فرمایا :-

شَيْءٌ صَنَعَهُ النَّبِيُّ صَلَّى اللَّهُ عَلَيْهِ وَسَلَّمَ (بہر حال) یہ ایک کام ہے جو رسول اللہ صلی اللہ علیہ وسلم نے کیا۔ لہذا ہم اس کو چھوڑنا پسند نہیں کرتے۔

ثابت ہوا کہ حضرت عمرؓ اس سنت کو بھی نہیں چھوڑتے تھے جس کا مقصد باقی نہ رہا۔

(۷) حضرت علی رضی اللہ عنہ فرماتے ہیں :-

وَالَكِنْ سُنَّةٌ فَلَا تَدْعُوهُ (مسند احمد) وترسنت ہے لہذا اسے نہ چھوڑو۔

(۸) ایک یمنی شخص نے حجر اسود کو بوسہ دینے کے متعلق حضرت عبداللہ بن عمر رضی اللہ عنہ سے سوال کیا انہوں نے فرمایا کہ رسول اللہ صلی اللہ علیہ وسلم اس کو ہاتھ لگاتے تھے اور بوسہ دیتے تھے۔ اس نے کہا اگر حجم زیادہ ہو جائے اور میں مغلوب ہو جاؤں (تو کیا کروں) حضرت عبداللہ بن عمر رضی اللہ عنہ نے فرمایا :-

اجْعَلْ اَرَأَيْتَ بِالْيَمَنِ (صحیح بخاری) یہ اپنی اگر مگر یمن میں رکھو۔

اس سے ثابت ہوا کہ حضرت عبداللہ بن عمر رضی اللہ عنہ کسی عذر کی بنا پر بھی ترک سنت کو جائز نہیں سمجھتے تھے۔

(۹) حضرت عبداللہ بن مسعود رضی اللہ عنہ فرماتے ہیں :-

لَوْ تَوَكَّكُمُ سُنَّةٌ فَبَيْتِكُمْ لَفَلَنَتُمْ (صحیح مسلم) اگر تم اپنے نبی کی سنت کو چھوڑ دو گے تو گمراہ ہو جاؤ گے۔

(۱۰) حضرت عمر رضی اللہ عنہ نے ارادہ کیا کہ کعبہ کے خزانہ میں جتنا سونا چاندی ہے سب کو تقسیم کر دیں۔ ایک شخص نے کہا آپ کے دونوں ساتھیوں (یعنی رسول اللہ صلی اللہ علیہ وسلم اور ابوبکر رضی اللہ عنہ) نے تو ایسا نہیں کیا۔ حضرت عمر رضی اللہ عنہ نے فرمایا :-

هُمَا الْمَرْءَانِ اقْتَدِي بِهِمَا (صحیح بخاری) ان ہی دونوں کی میں بھی پیروی کروں گا۔

(۱۱) حضرت علی رضی اللہ عنہ، امیر المؤمنین حضرت عثمان رضی اللہ عنہ کے حکم کے مقابلہ میں فرماتے ہیں :-

مَا كُنْتُ لِادْعَ سُنَّةَ النَّبِيِّ صَلَّى اللَّهُ عَلَيْهِ وَسَلَّمَ لِقَوْلِ أَحَدٍ (صحیح بخاری) میں کسی کے کہنے سے نبی صلی اللہ علیہ وسلم کی سنت کو نہیں چھوڑوں گا۔

حضرت عثمان رضی اللہ عنہ نے اجتہاد ہی غلطی کی بنا پر ایک خلاف سنت کام کا حکم دے دیا۔ موجودہ لوگوں کے عقیدہ کے مطابق چاہیے تو یہ تھا کہ حضرت علی رضی اللہ عنہ اس حکم کے مقابلہ میں سنت کو چھوڑ دیتے کیونکہ امیر کی اطاعت فرض ہے لیکن انہوں نے ایسا کرنے سے صاف انکار کر دیا۔ گویا حضرت علی رضی اللہ عنہ کے نزدیک سنت کی پیروی امیر کی اطاعت پر فوقیت رکھتی ہے۔

حضرت علی رضی کے اس قول پر اُن لوگوں کو غور کرنا چاہیے جو شوہر یا ماں باپ یا حاکم کے کئے سے سنت چھوڑ دیتے ہیں اور دلیل یہ پیش کرتے ہیں کہ شوہر یا ماں باپ یا حاکم کی اطاعت فرض ہے لہذا فرض کے مقابلہ میں سنت ترک کر دینی چاہیے۔ کاش وہ غور کرتے کہ سنت دین ہے۔ دین میں اطاعت صرف اللہ اور رسول کی ہوتی ہے شوہر یا ماں باپ یا حاکم کی اطاعت کے حدود و دوا کر دوسرے ہیں۔ دین کے معاملات میں ان کی اطاعت کوئی حیثیت نہیں رکھتی۔ اگر وہ دین کے مطابق حکم دیں یا دنیوی معاملات کے متعلق کوئی حکم دیں تو پھر ان کی اطاعت فرض ہے ورنہ انکی اطاعت فرض تو کجا شرک فی الدین کے دائرہ میں داخل ہو جاتی ہے۔ ترک سنت گناہ، اور گناہ میں کسی کی طاعت جائز نہیں۔ جیسا کہ رسول اللہ صلی اللہ علیہ وسلم نے فرمایا ہے: ”اطاعت تو صرف معروف و معروف کاموں میں ہے۔“ (بخاری) خالق کی نافرمانی میں مخلوق کی اطاعت (حلال) نہیں۔ (شرح السنہ، سند صحیح۔
التعلیقات للابانی علی مشکوٰۃ، کتاب الامارۃ ۱۰۹۲)

(۱۲) حضرت کعب بن عجرہؓ مسجد میں داخل ہوئے۔ دیکھا کہ عبدالرحمن بن ام المکرم بیٹھ کر خطبہ دے رہا ہے۔ فرمایا:-

أَنْظَرُوا إِلَى هَذَا الْخَبِيثِ يَخْطُبُ
قَاعِدًا وَقَالَ اللَّهُ تَعَالَى
(صحیح مسلم)

اس خبیث کو دیکھو کہ بیٹھ کر خطبہ دے رہا ہے
(حالانکہ رسول اللہ صلی اللہ علیہ وسلم کھڑے ہو کر خطبہ دیتے تھے) جیسا کہ اللہ نے فرمایا ہے
حضرت کعب بن عجرہؓ ترک سنت دیکھ کر بیتاب ہو گئے۔ کیا اس سے ثابت نہیں ہوتا کہ ترک سنت جائز نہیں۔ اگر سنت کا ترک جائز ہوتا تو خفگی کا کیا موقع تھا۔ جائز کام پر خفگی نہیں ہوا کرتی۔

(۱۳) حضرت عمارہ بن ربیعہؓ نے بشر بن مروان کو منبر پر دونوں ہاتھ اٹھائے دیکھ کر فرمایا:-
قَبِّهَ اللَّهُ هَاتَيْنِ الْيَدَيْنِ رَأَيْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ مَا يَزِيدُ عَلَيَّ
أَنْ يَقُولَ بِيَدِهِ هَكَذَا (صحیح مسلم)

اللہ ان دونوں ہاتھوں کا برا کرے میں نے رسول اللہ صلی اللہ علیہ وسلم کو دیکھا ہے کہ صرف ایک ہاتھ اٹھا کر انگشت شہادت سے اشارہ کرتے تھے۔
(۱۴) حضرت عبداللہ بن عمرؓ نے ایک شخص کو دیکھا کہ اونٹ کو بٹھا کر نحر کر رہا ہے تو فرمایا:-

بُئِثَ هَاقِيَا مَا مُقَيَّدَ ۖ سُنَّةَ مُحَمَّدٍ
صَلَّى اللّٰهُ عَلَيْهِ وَسَلَّمَ۔ (صحیح بخاری)

اس کا ایک پیرا نہ دھکے کر کر (پھر نحر کر)۔ یہ ہے محمد
صلی اللہ علیہ وسلم کی سنت۔

(۱۵) حضرت حذیفہؓ نے ایک شخص کو دیکھا کہ نماز میں رکوع و سجود کو پوری طرح ادا
نہیں کر رہا ہے۔ فرمایا۔

مَا صَلَّيْتُ، لَوْ مَتَّ مَتَّ عَلَى غَيْرِ سُنَّةِ
مُحَمَّدٍ صَلَّى اللّٰهُ عَلَيْهِ وَسَلَّمَ (صحیح بخاری)

تو نے نماز نہیں پڑھی اور اگر تو اسی حالت میں مرجاتا
تو تیری موت محمد صلی اللہ علیہ وسلم کی سنت پر نہیں ہوتی۔

غرض یہ کہ صحابہ کرام رضہ سنت کو لازمی سمجھتے تھے۔ اس کے چھوڑنے کو جائز نہیں سمجھتے تھے،
بلکہ ترک سنت پر سختی سے پیش آتے تھے۔ ہمارے لئے بھی سلامتی کی راہ یہی ہے کہ ہم ان کی
روش پر چلیں۔ ان کے عقیدہ کے مطابق عقیدہ رکھیں۔ اللہ تعالیٰ فرماتا ہے۔

وَالَّذِينَ اتَّبَعُوهُمْ بِإِحْسَانٍ رَّضِيَ
اللّٰهُ عَنْهُمْ وَرَضُوا عَنْهُ۔ (توبہ)

جن لوگوں نے ان (مہاجرین و انصاریں) کو ایمان لانے
میں سبقت کرنے والے تھے (اچھی طرح سے پیروی کی
تو اللہ ان سے راضی اور وہ اللہ سے راضی ہوں گے۔

اب دیکھنا یہ ہے کہ کیا ہمارا بھی وہی عقیدہ ہے جو صحابہ کرامؓ کا تھا۔ کیا ہمارا بھی وہی
عمل ہے جو صحابہ کرامؓ کا تھا۔ ہرگز نہیں۔ ہمارے اور ان کے عقیدہ و عمل میں زمین و آسمان
کا فرق پیدا ہو گیا۔

آئیے ہم سب مل کر سنت پر عمل کریں اور اس کے ترک کو گناہ سمجھیں۔ جو شخص سنت
چھوڑے اسے اس فعل شنیع سے باز رکھیں۔

سنت کا دوسرا رخ بدعت ہے اس کی حقیقت کو جاننے کے لئے ہماری کتاب
”بدعت کی شرعی حیثیت؟“ کا مطالعہ کیجئے۔ قیمت ۴ روپے